
ବି ପୁବୀ କୋୟାବୀର ତାମାଡୋରା 


ଆମ ଓଡ଼ିଶାର ଦକ୍ଷିଣରେ କୋରାପୂଟ ଜିଲ୍ଲା । ଏହାର ପୂର୍ବରେ 
ଅଛି ଗଞ୍ଜାମ, ପଶ୍ଚିମରେ ମଧ୍ଯପ୍ରଦେଶ, ଭତତରରେ କଳାହାଶ୍ରି ଓ ଦକ୍ଷିଣରେ 
ଆନ୍ଧ୍ରପ୍ରଦେଶ । କୋରାପୁଟର ଚାରୋଟି ତାଲୁକା ଥ୍‌ଲ। | ତାହା ହେଲା - 
ରାୟଗଡ଼ା, ଜୟପୁର, ନବରଙ୍ଗପୂର ଓ ମାଲ୍‌କାନଗିରି । ଏଗୁଡ଼ିକୁ ବଣ, 
ପାହାଡ଼ ଓ ନଇ ଘେରି ରହିଛି । ବଡ଼ ବଡ଼ ଶାଳ, ବାଉଁଶ ଆଉ ଶାଗୁଆନ୍‌ 
ଗଛରେ ଭରା । ଦିନରେ ବି ସୂର୍ଯ୍ୟ କିରଣ ପଡ଼େ ନାହିଁ । 


ଆଗେ ଯିବା ଆସିବାକୁ ବାଟ ଘାଟ ନ ଥଲା | ଯାହା ଥ୍ଲା ସେ 
ହେଲା ପାଦଚଲା ରାସ୍ତାଟିଏ । ସେ ପୁଣି ବଣ ଜଙ୍ଗଲ ଭିତର ଦେଇ 
ଯାଇଥଲା | ବଣ ଜଙ୍ଗଲରେ ବାଘ ଓ ସିଂହ ଆଦି ଭୟଙ୍କର ପଶୁ ¦ ଆଉ 
ସେଇଠି ବାସ କରନ୍ତି ଆଦିମ ଅଧ୍ବାସୀ । ସେମାନେ କେଉଁ କାଳରୁ ଚଳି 
ଆସିଛନ୍ତି ଏହି ବଣ ପଶୁଙ୍କ ସାଙ୍ଗରେ । ଏତେ ଟିକିଏ ଡର ନାହିଁ କି ଭୟ 
ବି ନାହିଁ । ଆଦିମ ଲୋକ ପୁଣି କେତେ କିସମର । ପରଜା, ଶବର, 


= ~~ 


କନ୍ଧ, ଗଦବା, କୋୟା, ଗଶ୍ଡିଆ, ଭଦ୍ରା, ଭୂୟୀ ଓ ବଣ୍ଡା ଇତ୍ୟାଦି ବିଭିନ୍ନ 


୧ 


Digitized by srujanika@gmail.com 


ଜାତିର । ଭିନ୍ନ ଭିନ୍ନ ସ୍ଥାନରେ ଏମାନେ ବାଣ୍ଟି ହୋଇଥାଆନ୍ତି । ହେଲେ 
କୋୟାମାନେ ଅଧ୍କ ରହିଥାଆନ୍ତି ମାଲ୍‌କାନଗିରିର ଦକ୍ଷିଣରେ । 


ଇଂରେଜମାନେ ଓଡ଼ିଶା ଅଧ୍କାର କଲେ ୧୮୦୩ ମସିହାରେ | 
ତାଂ ଆଗରୁ ସେମାନେ ଭାରତର ଅନ୍ୟାନ୍ୟ ଅଞ୍ଚଳକୁ ନିଜ ଶାସନରେ 
ରଖ୍ଥ୍ଲେ । 

ଭାରତ ସୁନାର ଦେଶ । ଏଠାରେ ସୁନା ଫଳେ । ଏ କଥା ଶୁଣି 
ଇଂରେଜମାନେ ଏଠାକୁ ଆସିବାକୁ ମନ ବଳାଇଥ୍‌ଲେ ! ବେପାର ବଣିଜ 
ନାଆଁରେ ଫିରିଟି ଆମ ଦେଶରେ ପଶିଲେ । ବେପାର କରୁ କରୁ ଶାସନ 
ଗାଦିରେ ବସିବାକୁ ଲୋଭ କଲେ । ରାଜା ରାଜାଙ୍କ ଭିତରେ କଳିଗୋଳ 
ଲଗାଇଦେଲେ । ରାଜ୍ୟପରେ ରାଜ୍ୟ ନିଜ ଅଧୀନକୁ ନେଇ ଆସିଲେ । 
ରାଜା ମହାରାଜାମାନେ ଇଂରେଜଚଙ୍କର ବୋଲକରା ହେଲେ । 


ଶାସନ ନାଆଁରେ ଇଂରେଜମାନେ ଲୋକଙ୍କ ଉପରେ ଜୂଲୂମ୍‌ 
କରୁଥ୍ଲେ । ନାହିଁ ନ ଥ୍ବା ଅତ୍ୟାଚାର ବି କରୁଥ୍‌ଲେ !। ପାଟି ଫିଟେଇଲେ 
ଜୀବନକୂ ବିପଦ । ଲୋକେ ସବ୍ର ଦ୍ରଃଖ ମୁଣ୍ଡପାତି ସହି ନେଉଥୂଲେ । 
ରାଇଜ ତାଙ୍କର । ଶାସନ ବି ତାଙ୍କର | ସୈନ୍ୟ ସାମନ୍ତ ବି ତାଙ୍କର | ତାଙ୍କ 
ପାଖରେ ଅଛି ଗୁଳି ଗୋଳା ଆଉ ବନ୍ଧୁକ । ସେମାନଙ୍କୁ ଲୋକେ ପାରନ୍ତେ 
କିପରି ? ଏଣୁ ମୁଶ୍ଡପାତି ସହି ନେବା ଛଡ଼ା ଆଉ କିଛି ବାଟ ନଥୁଲା | 


ଇଂରେଜ ସରକାରଙ୍କ ଅଧୀନରେ କେତେ ଦେଶୀ ହାକିମ ହୁକ୍ରମା 
ଥଲେ ! ସେମାନଙ୍କୁ ନେଇ ତ ଶାସନ । ଛାଡ଼ିଲେ ଚଳିବ କେମିତି ? 
ଇଂରେଜ ସରଜାର ଯାହା କହୁଥ୍‌ଲେ ସେମାନେ ସେଇଆ କରୁଥ୍ଲେ ¦ 

ଧରିବାକୁ କହିଲେ ବାନ୍ଧି ପକାଉଥ୍‌ଲେ । ଉପର ହାକିମଙ୍କ କଥାକୁ ସେମାନେ 
ଯେପରି ଟାକି ବସିଥ୍‌ଲେ । ପାଟିରୁ କଥା ବାହାରୁ ବାହାରୁ କାମ ଶେଷ । 
ଏଇଥ୍‌ପାଇଁ ସେମାନେ ଥ୍ଲେ ଗୋଟିପଣେ ସରକାରଙ୍କ ଆପଣା ଲୋକ । 


ଏହି ଦେଶୀ ହାକିମମାନେ ନିଜକୁ ଜଣେ ଜଣେ ରାଜା ବୋଲି 
ଭାବୁଥ୍ଲେ । ଶାସନ ନାଆଁରେ ସେମାନେ ଯାହା ଇଚ୍ଛା ତାହା କରୂଥ୍‌ଲେ ! 
ଲୋକଙ୍କ ଉପରେ ଜୂଲୁମ୍‌ କରିବାରେ ସେମାନେ ବିଦେଶୀ ହାକିମଙ୍କୁ ବି 
ବଳିଗଲେ । 

ଆଉ ପୂଲିସବାଲାଙ୍କ କଥା କଣ ବା କହିବା ? ପନିପରିବା 
ଦରକାର ହେଲା ତ ଲୋକଙ୍କ ବାଡ଼ିରୁ ତୋଳି ନେଲେ । ମାଛ ଖାଇବାକୁ 
ମନ ହେଲା ତ କୁହା ନାହିଁ ବୋଲା ନାହିଁ, ପୋଖରୀରେ ଜାଲ ପକେଇ 
ମାରିନେଲେ । ମାଉଁସ ପାଇଁ କୃକୃଡ଼ା, ଛେଳି, ମେଣ୍ଢା ଯାହା ପାଇଲେ 
ଉଠେଇ ନେଲେ | ତା ସାଙ୍ଗକୁ ଲୋକେ ଅମଳ କରି ରଖ୍ଥ୍ବା ଡାଲି ଚାଉଳ 
ବି ବୋହି ନେଲେ ! କାହାରି ପାଟି ଫିଟିବାର ନାହିଁ । ଉଁ କି ଟୁଁ ହେବାର 
ନାହିଁ । କିଛି କହିଲେ ଚାବ୍ରକ ମାଡ଼ । ଥାନା ହାଜତରେ ଅଟକ | 

ମାଲକାନଗିରିର ପୋଦିଆ ପୁଲିସ ଥାନା । ଥାନାର ଦାରୋଗା 
ବାବ୍ର ସେ ଖଣ୍ତ ମଣ୍ତଳର ରାଜା । ତାଙ୍କ ପାଖରେ ଥାଆନ୍ତି କେତୋଟି 
ସିପେହି । କାହିଁ ବଣ ଜଙ୍ଗଲରେ ମାଲକାନଗିରି । ସେ ରାଇଜକୁ ଯାଉଚି 
ବା କିଏ ? ଲୋକଙ୍କ ଦୁଃଖ ବ୍ରଝୁଛି ବା କିଏ ? ଥାନାବାବୁ ଯାହା କରିବେ, 
ସେ ହେଲା ଶାସନ । ଯାହା କହିବେ, ସେ ହେଲା ନିୟମ | ତାକୁ ମାନିବାକୁ 
ସମସ୍ତେ ବାଧ୍ୟ । ନ ମାନିଲେ କଥା ସରିଲା | 

ଦାରୋଗା ବାବ୍ରଙ୍କୁ କହିବାକୁ କେହି ନାହିଁ । ସେ ତ ସଭିଙ୍କୁ କହିବେ । 
ତାଙ୍କୁ କହିବ କିଏ ? 

ଦାରୋଗା ବାବୃଙ୍କର ନିଶାପାଣି ଅଭ୍ୟାସ ଥୁଲା ! ଏବେ ଟିକେ 
ଅଧ୍କ ବଢ଼ିଯାଇଛି । ତା” ସାଙ୍ଗକୁ ଖାଇବା ପାଇଁ ମାଉଁସ ଦରକାର ! ସେ 
ବି ଅଭାବ ନାହିଁ । ଯୋଉଠୁ ପାଇଲେ ଜୁକୁଡ଼ାଟିଏ ଜି ଛେଳିଟିଏ ଉଠେଇ 
ଆଣିଲେ ! 

ଦାରୋଗା ବାବୁଙ୍କୁ ନକଲ କଲେ ସିପେହିମାନେ । ସେମାନେ ବି 
ନିଶା ଚାଖ୍ଲେ | ମାଉଁସ ଖାଇଲେ । ଦାରୋଗା ଯେମିତି ଚଳିଲେ 
ସିପେହିମାନେ ବି ସେମିତି ଚଳିଲେ । 


୪ 


Digitized by srujanika@gmail.com 


ପୁଲିସର ଅତ୍ୟାଚାର ଦିନକୁ ଦିନ ବଳି ପଡ଼ିଲା | ପୁଲିସ ଦେଖ୍ଲେ 
ଲୋକେ କବାଟ କିଳି ଦେଲେ । ମନରେ ଭୟ ଆଉ ଆଶଙ୍କା । କିଏ ଜାଣେ 
କେତେବେଳେ ଧରିନେଇ ମାରି ମାରି ଛାଇ ଉତାରି ଦେବେ । ପୂଣି 
ଥାନା ହାଜତରେ ଠୂଙ୍କି ଦେବେ । ଏପରିକି ସ୍ତ୍ରୀ ଲୋକେ ବି ଏଥ୍‌ରୁ ଛାଡ଼ 
ପାଇଲେନି | ଥାନା ପାଖ ରାସ୍ତାରେ ଯିବା ଆସିବା ବନ୍ଦ ହୋଇଗଲା । 
ତା” ଛଡ଼ା ହାଟ ବଜାରରେ ବି ଲୋକ ଦେଖାଗଲେ ନାହିଁ । 

ଆଦିବାସୀମାନେ ବଡ଼ ସରଳ । ଛନ୍ଦ କପଟ କଂ ଣ ଜାଣନ୍ତି ନାହିଁ । 
ଅନ୍ୟାୟ କରନ୍ତି ନାହିଁ କି ସହନ୍ତି ନାହିଁ । ବଣ ଜଙ୍ଗଲରୁ ଯାହା କିଛି ଆଣନ୍ତି 
ତାକୁ ଖାଆନ୍ତି । ଚାଷବାସ କରି ପରିବାର ଚଳାନ୍ତି । ସେ ଭଲ ତ ତାଙ୍କ 
ସଂସାର ଭଲ । 


ଇଂରେଜ ଶାସନରେ ତାଙ୍କ ଉପରେ ଅତ୍ୟାଚାର ବଳି ପଡ଼ିଲା । 


କୋୟାମାନେ ଆଖ୍‌ ଆଗରେ ପୁଲିସର ଅତ୍ୟାଚାର ଦେଖ୍ଲେ ! 
ନିଜେ ଅନୁଭବ କଲେ । କୁହା ନାହିଁ ବୋଲା ନାହିଁ, ଲୋକଙ୍କ ବାଡ଼ିରୁ 
ଜବରଦସ୍ତ ଫସଲ କଟା ହୋଇଗଲା । ଘରେ ରଖ୍‌ଥ୍ବା ଡାଲି ଚାଉଳ 
ଲୁଟ୍‌ କରାଗଲା | ପୋଷିଥ୍ବା ଛେଳି, ମେଣ୍ଢା ଓ କୁକୁଡ଼ା ଉଠେଇ 
ନିଆଗଲା । କେହି କିଛି କହଲେ ଚାବୁକରେ ପିଟି ପିଟି ଲହୁ ଲୁହାଣ କରି 
ଦିଆଗଲା । ବେଠି ଖଟିବାକୁ ପଡ଼ିଲା । ଶେଷକୁ ଥାନା ହାଜତରେ ପୂରେଇ 
ଦିଆଗଲା | ଓପାସ ଭୋକରେ ପଡ଼ି ଲୋକେ ବିକଳ ହେଲେ । ହାରି 
ଗୁହାରି ଶୁଣିବାକୁ କେହି ନାହିଁ । ଲୋକେ ଭାରି କଲବଲ ହେଲେ । 


କୋୟା ଜାତିରେ ତାମାଡୋରାଙ୍କ ଜନ୍ମ ! ପୁଲିସର ଅତ୍ୟାଚାର 
ସେ ଦେଖ୍ଲେ | ଲୋକଙ୍କ କନ୍ଦା କଟା ଶୁଣିଲେ | ତାଙ୍କ ମନ ବିଦ୍ରୋହ 

କଲା । ସେ ଆଉ ଥ୍ର ହୋଇ ରହିପାରିଲେ ନାହିଁ । କାହା ଆଗରେ ହାରି 
ଗୁହାରି କରିବେ ? ଯେଉଁମାନଙ୍କ ପାଖେ ଫେରାଦି ହେବାକଥା ସେହିମାନେ 
ତ ଦୁଃଖ ଦେଉଛନ୍ତି । ଏହି କଥା ଭାବି ଭାବି ଶେଷକୁ ସେ ଠିକ୍‌ କଲେ 
ଲୋକଙ୍କୁ ଏକାଠି କରିବାକୁ ପଡ଼ିବ | ଅନ୍ୟାୟ ବିରୁଦ୍ଧରେ ଲଢ଼ିବାକୁ ହେବ । 


କୋୟାମାନଙ୍କୁ ତାମାଡୋରା ଡାକରା ଦେଲେ । କହିଲେ - 
“ଆମେ ବହୁତ ଦୁଃଖ ସହିଲେ । ସହିବାର ସୀମା ପାରେଇଗଲାଣି ! ଏଣିକି 
ଆଉ ସହି ହେଉନାହିଁ । ଧନୁଶର ଧରି ପଦାକୁ ବାହାରି ଆସ । ଅନ୍ୟାୟର 

ମୁକାବିଲା କର । ଆଉ କେତେଦିନ ଆମେ ପୁଲିସର ଅନ୍ୟାୟ ଅତ୍ୟାଚାର 
ସହିବା ? ବିନା କାରଣରେ ମାଡ଼ ଗାଳି ଖାଇବା ? ବେଠି ଖଟିବା ? 
କେତେଦିନ ଆଉ ପିଲା କବିଲାଙ୍କୁ ହନ୍ତସନ୍ତ କରିବା ? ତମେ ଯଦି କେହ 
ଚାହୁଁନା ନ ଆସ | ମୁଁ ଏକୁଟିଆ ଲଢ଼ିବି । ଅନ୍ୟାୟ ବିରୁଦ୍ଧରେ ଠିଆ ହେବି । 
ଏଥ୍‌ପାଇଁ ମୁଁ ମରିଗଲେ ବି ଦୁଃଖ ନାହିଁ ! କାରଣ ମୁଁ ମୋ ପାଇଁ ଲଢୁନି । 
ଲତୁଛି ତମ ପାଇଁ, ଲୋକଙ୍କ ପାଇଁ, ମୋ ମୁଇକ ପାଇଁ ।” 

ତାମାଡୋରାଙ୍କ କଥାରେ ଶହ ଶହ କୋୟା ବୀର ଧନୂୁଶର ଧରି 
ବାହାରିପଡ଼ିଲେ | ସେମାନେ ଢୀବନକୁ ପାଣି ଛଡ଼େଇ ଦେଇପଣ କଲେ । 
ମାରିବେ ନ ହେଲେ ମରିବେ । ହେଲେ ଘରକଣରେ ଆଉ ମୂହଁ ଲୁଚେଇ 
ବସିବେ ନାହିଁ । ସେମାନେ ଲଢ଼ିବେ ନ୍ୟାୟ ପାଇଁ । ଯୁଦ୍ଧ କରିବେ ସତ୍ୟ 
ପାଇଁ । ଦରକାର ହେଲେ ଜୀବନ ଦେବେ ! 

ବଇଶାଖ ମାସ । ଝାଞ୍ଚ ପିଟୃଛି । ବଣ ପାହାଡ଼ ଗଛ ପତର ସବୁ 
ତାତି ଯାଇଛି ! ଉଦୂଉଦିଆ ଖରା ବେଳ ! କୁଆଟିଏ କି କୋଇଲିଟିଏ ଦେଖା 
ନାହିଁ । ଏତିକିବେଳେ ଦେବୀଙ୍କ ପୀଠରେ କୋୟା ଯୁଆନଙ୍କ ଅସୁମାରି 
ଭିଡ଼ । ଦର୍ଶନ ସାରି ଦେବୀଙ୍କ ସିନ୍ଦୁର ମୁଣ୍ଡରେ ମାରି ସଭିଏଁ ଚାଲିଲେ 
ଲଢ଼େଇକି । 

ତାମାଡୋରା ହେଲେ ସେମାନଙ୍କର ନେତା । ଆଗେ ଆଗେ ବାଟ 
କଢେଇ ନେଲେ । ସଭିଏଁ ଚାଲିଲେ ତାଙ୍କରି ପଛରେ ! 

କୋୟାମାନେ ବିଦ୍ରୋହୀ ସାଜିଲେ । ଦଳ ଦଳ ହେର ଏହି 
ବୀରମାନେ ବିଦ୍ରୋହରେ ଯୋଗ ଦେଲେ । ଏହା ହେଉଛି ୧୮୭୯ 
ମସିହାର କଥା । ଥାନା ଦାରେଗା ଆଉ ସିପେହି ମଉଜ ମଚ୍ଚଲିସ୍‌ରେ 

-ଦ୍ୟସ୍ତ ! ଖାନା ପିନାରେ ମସ୍‌ଗୁଲ୍‌ । ସେମାନେ ବିଦ୍ରୋହର ଟେର୍‌ ସୁବ୍ଧା 
ପାଇଲେନି । 


ତାମାଡୋରା ଠିକ୍‌ କଲେ ଆଗ ପୋଦିଆ ପୂଲିସ୍‌ ଥାନା ଦଖଲ 
କରିବାକୁ ହେବ । ପୂଲିସ୍‌ଙ୍କୁ ଉଚିତ୍‌ ଶିକ୍ଷା ଦେବାକୁ ପଡ଼ିବ । 

୧୮୮୦ ସାଇ ଏପ୍ରିଲ ମାସର ଘଟଣା । ଦାରୋଗା 
ଦେଖ୍ଲେ, କୋୟାମାନେ ଥାନା ଘେରାଉ କରିଛନ୍ତି । ସେମାନଙ୍କ ସଂଖ୍ୟା 
ଅସୂମାରି । ସଭିଙ୍କ ହାତରେ ଧନୁ ଓ ତୀର । ଦାରୋଗା ସେମାନଙ୍କୁ ହଟି 
ଯିବାକୁ କହିଲେ । ସେମାନେ ଗଲେ ନାହିଁ । ଦାରୋଗା ପୁଣି ବନ୍ଧୁକର 
ଭୟ ଦେଖାଇଲେ । ସେମାନେ ଟିପେ ବି ଘୁଞ୍ଲେ ନାହିଁ । 

ଦାରୋଗା ମନେ ମନେ ଚିଡ଼ି ଉଠିଲେ । ଏ ଜଙ୍ଗଲି ଲୋକଙ୍କୁ 
କଡ଼ା ଶାସନ ଦରକାର ! ନ ହେଲେ କେହି କାହାକୁ ମାନିବେ ନାହିଁ । 
ଇଂରେଜ ରାଜୁତି ରହିବ ନାହିଁ । 

ସିପେହିମାନଙ୍କୁ ଆଦେଶ ମିଳିଲା ଗୁଳି ଫୁଟାଅ ! 

ସି ପେହିଁ ମାନଙ୍କ ହାତର ବନ୍ଧୁକ ଗର୍ଟଚି ଉଠିଲା । ଚାହୁଁ ଚାହୁଁ 
କେତୋଟି କୋୟାବୀର ଟଳି ପଡ଼ିଲେ ! 

ତାମାଡୋରା ଗର୍ଚ୍ଚି ଉଠିଲେ । ଜୀବନକୁ ପାଣି ଛଡ଼େଇ ଲଢ଼ିବା 
ପାଇଁ ଡାକ ଦେଲେ । ଚଟିକ଼ାର କରି କହିଲେ - “ଜୀବନକୁ ଭୟ କରି 
ଚାଲିଯିବା କାପୂରୂଷର ଲକ୍ଷଣ ¦ ଯୁଦ୍ଧ କରି ମରିବା ବୀରର କରଁବ୍ୟ । 
ଖାଲି ସେତିକି ନୁହେଁ, ପୁଲିସର ଚାବୃକ ମାଡ଼ ଆଉ ଅତ୍ୟାଚାର କଥୀ 
ଚେତେଇ ଦେଲେ ସେ । ସେମାନଙ୍କ ପାଇଁ ଏଇ କଥା କେଇପଦ ମନ୍ତ୍ରର 
କାମ କଲା | 

ତାମାଡୋରାଙ୍କ କଥା ଶୁଣି କୋୟାମାନେ ତାତି ଉଠିଲେ । ଶର 
ପରେ ଶର ବର୍ଷା କରିବାକୁ ଲାଗିଲେ । ବନ୍ଧୁକ ଗୁଳିରେ କେତେ ମଲ୍ଲେ, 
କେତେ ଖଶ୍ତିଆ ଖାବରା ହେଲେ । କିନ୍ଧୁ କୋୟା ଯୁଆନ ପଛକୁ ଫେରି 
ଚାହିଁଲାନି । ସତେ ଯେମିତି ପଣ କରି ଆସିଛି ମାରିବ ନ ହେଲେ ମରିବ । 
ଜଣେ ମଲେ ଆଉ ଜଣେ ଆସି ତା ଜାଗାରେ ଠିଆ । 

` ତୀର ମାଡ଼ରେ ଗୋଟାଏ ପରେ ଗୋଟାଏ ସବୂ ପୁଲିସ୍‌ ଟଳି 

ପଡ଼ିଲେ । ତା” ସାଙ୍ଗକୁ ଦାରୋଗା ବି ମରି ଶୋଇଲେ । 

କୋୟାମାନେ ପୋଦି ଆ ପୁଲିସ ଥାନ। ଦଖଲ କଲେ ! 
ତାମାଡୋରାଙ୍କ ଜୟ ଜୟକାରରେ ଖଣଶ୍ଡମଣ୍ଡଳ କମ୍ପି ଉଠିଲା । ସଭିଙ୍କ 

ମୁହଁରେ କୋୟା ଯୁଆନଙ୍କ ପ୍ରଶଂସା | ଅନ୍ୟାୟ ଉପରେ ନ୍ୟାୟର ଜୟ । 
ଲୋକେ ନିର୍ଭୟରେ ନିଶ୍ଵାସ ମାରିଲେ ! ଘରେ ଘରେ ତାମାଡୋରାଙ୍କ 
ସାହସର କଥା ପ୍ରଚାରିତ ହେଲା | 


ଫିରିଟି ଶାସକଙ୍କ ପାଖରେ କଥା ପହଞ୍ଚଲା । ମାଲକାନଗିରିରେ 
କୋୟାମାନେ ବିଦ୍ରୋହ କରିଛନ୍ତି । ସେମାନେ ଦାରୋଗା ଓ ଛଅ ଜଣ 
ସି ପେହିଙ୍କୁ ମାରି ପୋଦିଆ ପୁଲିସ ଥାନା ଦଖଲ କରି ନେଇଛନ୍ତି | 

ଏତ କମ୍‌ ବଡ଼ ଅପମାନର କଥା ନୁହେଁ ! ଖାସ୍‌ ଇଂରେଜ 
ଶାସନରେ ଏ ବଣୁଆ ଲୋକେ ସରକାରୀ ଲୋକମାନଙ୍କୁ ଜୀବନରୁ ମାରି 
ଦେଇଛନ୍ତି ? ଏ ଲୋକମାନଙ୍କୁ ଉଚିତ ଶାସ୍ତି ଦେବାକୁ ହେବ | ନ ହେଲେ 
ଶାସନ ରହିବନି କି ଇଂରେଜଙ୍କ ମାନ ରହିବ ନାହିଁ । 


ହାଇଦରାବାଦ ଛାଉଣୀକୁ ଖବର ଗଲା ! ସେଠୁ ଶହେ ସରିକି 
ପଲଟଣ ମାଡ଼ି ଆସିଲେ । ସାଙ୍ଗରେ ଗୋର! ସେନାପତି କର୍ଣ୍ଡେଲ୍‌ 
ମ୍ୟାକ୍ଯୟେଡ୍‌ | 

ସେମାନେ ମାଇକାନଗିରିରେ ପହଞ୍ଚ୍‌ ଦେଖ୍ଲେ, ଧନୁଶର 
ହାତରେ ଧରି କୋୟାମାନେ ଲଢ଼ିବାକୁ ତିଆର | 


ମ୍ୟାକ୍ୟେଡ୍‌ ମନେ ମନେ ହସିଲେ । ଏମାନେ ଖାଲି ଧନୁଶରରେ 
କିବା ଯୁଦ୍ଧ କରିପାରିବେ ? ତାଙ୍କ ପାଖରେ ଅଛି ଗୁଳି ଗୋଳା ବନ୍ଧୁକ | 
ତା” ଛଡ଼ା ସେମାନେ ଟାଣୁଆ ତାଲିମ ପାଇଛନ୍ତି । ହିସାବ କରି 
ଦେଖ୍ଲେ, ଖୁବ୍‌ କମ୍‌ ସମୟ ଭିତରେ ଯୁଦ୍ଧ ଶେଷ ହୋଇଯିବ । ଆଉ 
ସେମାନଙ୍କର ଜିତିବା ପ୍ରାୟ ନିଶ୍ଚିତ । 

ଯୁଦ୍ଧ ଆରମ୍ଭ ହେଲା । ଉଭୟ ପକ୍ଷରୁ ଲୋଜ ମରିବାକୁ ଲାଗିଲେ । 
ମ୍ୟାକ୍ୟେଡ୍‌ ଦେଖ୍ଲେ, ତାଙ୍କ ଅନୁମାନ ଠିକ୍‌ ନୁହେଁ । ବନ୍ଧୁକ ଗୁଳିରେ 
ଅନେକ ଲୋକ ମଲେ ମଧ୍ଯ ତାଙ୍କ ସଂଖ୍ୟା କମୁନାହିଁ । ବରଂ ବଢ଼ିବାରେ 
ଲାଗିଛି । ଜଣେ ମଲେ ଆଉ ଜଣେ ଆସି ତା ଜାଗାରେ ଠିଆ ହେଉଚି । 
କିନ୍ତ ତାଙ୍କର ସେନା ସଂଖ୍ୟା କମିବାକୁ ଲାଗିଛି । ତାଙ୍କ ପାଖରେ ଶହେରୁ 
ଅଧ୍କ ସେନା ନାହାନ୍ତି । 


ସାଥୀରେ ଆସିଥ୍ବା ପଲଟଣମାନେ ଏ ବଣ ଜଙ୍ଗଲ ସହ 
ପରିଚିତ ନୃହନ୍ତି । ପାହାଡ଼ିଆ ରାସ୍ତାଘାଟ ବିଷୟରେ ବି ସେମାନଙ୍କୁ କିଛି 
ଜଣା ନାହିଁ । କେଉଁଠାରୁ ତୀର ବର୍ଷା ହେଉଛି, ସେ କଥା ଜାଣିବା ଆଗରୁ 
ସେମାନେ ମାଟି କାମୁଡ଼ି ପଡୁଛନ୍ତି । ସେନାପତି ମହା ଭାଜେଣିରେ 
ପଡ଼ିଲେ । 

ଧୀରେ ଧୀରେ ଯୁଦ୍ଧର ଗତି ବଦଳିଗଲା । କେତେ ପଇଟଣ ମରି 
ଶୋଇଲେ । ଆଉ କେତେ ବା ଖଶ୍ରିଆ ଖାବରା ହେଲେ । ଗୋରା 
ସେନାପତି ପରାଜିତ ହେଲେ । ଜୀବନ ବଞ୍ଷେଇ ମାଲକାନଗିରି ଛାଡ଼ି 
ପଳେଇଗଲେ ସେ । 


ଏ ହେଲା ୧୮୮୦ ସାଲ ମଇ ମାସ ୬ ତାରିଖର ଘଟଣା । 


ଯୁଦ୍ଧରେ ଜିତି ବିଜୟୀ ହେଲେ ତାମାଡୋରା । ତାଙ୍କ ବିଜୟ ଖବର 
ଚାରିଆଡ଼େ ପ୍ରଚାରିତ ହେଲା । ମାଲକାନଗିରିର ପାହାଡ଼ - ପର୍ବତ -ନଦୀ 
ଟପି ସବ୍ରଆଡ଼େ ଏହା ଖେଳିଗଲା । ତାମାଡୋରାଙ୍କର ଜୟ ଜୟକାର 
ଧ୍ବନି ଦେଓମାଳୀ, ଆତ୍ମାକୋଣ୍ଡା, ବଜୁକୋଣ୍ଡା, ଜୋଡ଼ାକୋଣ୍ଡା, ପୂଟାସିଇଁ 

ଓ କୈଳାସ କୋଟା ପର୍ବତରେ ପ୍ରତିଧ୍ବନିତ ହେଲା । ଆଉ ବଂଶଧାରା, 
ନାଗାବଳୀ, ଇନ୍ଦ୍ରାବତୀ ଓ ତମସା ନଦୀ ସତେ ଯେପରି ଆନନ୍ଦରେ ଫୁଲି 
ଉଠିଲେ । 

ତ।ମାଡେୋର।ଙ୍କ ବିଜୟ ଖବର ମଧ୍ଯ ପ୍ରସାରିତ ହେଲ। 
ରମ୍ପେଲୁ ଗୁଡ଼ା, ପୂରୁଣାପାଣି, କୋରାପୁଟ, ଜୟପୂର, ରାୟଗଡ଼ା, 
ବିଷମକଟକ, ନବରଙ୍ଗପୁର, ଗୁଣପୂର, କଳାହାଭି ଓ ବସ୍ତର ଆଦି 
ଅଞ୍ଚଳରେ | 

ଲୋକେ ଶାନ୍ତିରେ ନିଃଶ୍ବାସ ମାରିଲେ । ସ୍ତୀ ଲୋକେ ଆଶ୍ବସ୍ତ 
ହେଲେ । ନିର୍ଭୟରେ ରାସ୍ତା ଘାଟରେ ଯିବା ଆସିବା କଲେ । ପିଲାଏ ମନ 
ଖୁସିରେ ଗାଆଁ ଦାଣ୍ଡରେ ଖେଳିଲେ । ସତେ ଯେପରି ଘର କଣରେ ପଡ଼ି 
ରହି ସେମାନେ ଅଣନିଃଶ୍ଵାସୀ ହୋଇଯାଇଥ୍‌ଲେ । ଏତେ ଦିନକେ ନିଃଶ୍ଵାସ 
ମାରିବାକୁ ତର ପାଇଛନ୍ତି । 

କୋୟା ଯୁଆନମାନେ ଷଣ୍ଢ ଓ ମଇଁଷି ଶିଙ୍ଘ ମୁଣ୍ଡରେ ବାନ୍ଧି ଖୁସି 
ମନରେ ନାଚିବାକୁ ଲାଗିଲେ | ଏ ଥଲା ତାଙ୍କ ବିଜୟର ଦିନ । ଆନନ୍ଦର 
ସମୟ | ମଉଜ ମଜଲିସ୍‌ କରିବାର ବେଳ । 

କୋୟା ଯୁବତୀମାନେ ବାହୁକୁ ବାହୁ ଛନ୍ଦି ଢୋଲର ତାଳେ ତାଳେ 
ହଲି ହଲି ଗୋଡ଼ ପକେଇଲେ । ବାଦ୍ୟ ଓ ଗୀତର ମଧୂର ସ୍ଵରରେ କି 
ବୂଢ଼ା ଜି ପିଲା ସଭିଏଁ ସତେ ଯେପରି ହଜିଗଲେ ! 

ପରଜା, ଶବର ଓ କନ୍ଧ ଆଦି ଯେତେ ଯେତେ ଥଲେ ସମସ୍ତେ 
ସାବାସି ଦେଲେ ତାମାଡୋରାଙ୍କୁ । ଦେବୀଙ୍କ ପାଖରେ ଶୁଭ ମନାସିଲେ 
ତାଙ୍କର । ଚିରଦିନ ବଞ୍ଚ୍‌ ରହିବାକୁ କଇଲାଣ କଲେ ମନେ ମନେ ! 

ତାମାଡୋରା ହେଲେ ରାଜ୍ୀ । ଦକ୍ଷିଣ ମାଲକାନଗିରି ମୁଲକର 
ରାଜା ! ସଭିଏଁ ତାଙ୍କୁ ମାନିଲେ । ରାଜାର ସମ୍ମାନ ଦେଲେ | ନ ଦେବେ 
ବା କାହିଁକି ? ସେ ତ ରାଜାର କାମ କରିଛନ୍ତି । ଅନ୍ୟାୟ ବିରୂଦ୍ଧରେ ଲଢ଼େଇ 
କରଛନ୍ତି । ଦୁଃଖ ଦଦଦିଶାରୁ ଲୋକଙ୍କୁ ରକ୍ଷା କରିଛନ୍ତି ¦ ବିଦେଶୀ କବଳରୁ 
ସେମାନଙ୍କୁ ମୂକୁଳାଇ ଆଣିଛନ୍ତି। ସେମାନଙ୍କ ମୁହଁରେ ହସ ଫୁଟିଛି । ଏଇତ 
ରାଜାର କର୍ରଁବ୍ୟ । ଏଇତ ରାଜାର. ଧର୍ମ | 


ତାମାଡୋରା ବିଦ୍ରୋହୀମାନଙ୍କ ନେତା ହେବାର ଅନେକ ବର୍ଷ 
ଆଗର ଘଟଣା | ସେତେବେଳେ ମାଲକାନଗିରି ନିକଟରେ ଆଉ ଗୋଟିଏ 
ରାଜ୍ୟ ଥ୍ଲା । ତାର ନାଆଁ ଥୁଲା ସୁବଳୟା । ଅର୍ଟୁନ ମଲ୍ଲିକ ଥ୍ଲେ 
ସୁବଳୟାର ରାଜା | ସେତେବେଳେ ଜୟପୂର ରାଜ୍ୟର ମହାରାଜା ଥ୍ଲେ 
କୃଷ୍ଣ ଦେବ । ଏହା ହେଉଛି ୧୬୭୬ ମସିହାର କଥା ! 

ଆଗେ ରାଜାମାନେ ଗୋଟିଏ ରାଜ୍ୟରେ ରାଜତ୍ବ କରି ସନ୍ତୁଷ୍ଠ ହେଉ 
ନ ଥ୍ଲେ | ଅଧ୍କ ରାଜ୍ୟ ଜୟ କରି ସାମ୍ରାଜ୍ୟ ବଢେଇବାକୂ ଚାହୁଁଥ୍‌୍ଲେ | 
ବିଶେଷ କରି ଶତୁ ରାଜ୍ୟ ଉପରେ ସେମାନଙ୍କର ନଜର ରହୁଥ୍ଲା | 
ସେଥ୍ପାଇଁ ସେମାନେ ସୈନ୍ୟ ସଂଖ୍ୟା ବଢ଼ାଉଥ୍‌ଲେ । ସେମାନଙ୍କୁ ଉପଯୂରକ୍ତ 
ତାଲିମ୍‌ ଦେଉଥ୍‌ଲେ | ସେମାନଙ୍କ ମଧ୍ଯରେ ଖଣ୍ଡା ଚଳେଇବା, ଧନୁଶର 
ମାରିବା ଓ ବର୍ଚ୍ଥ। ଫୋପାଡ଼ିବା ଆଦିର ପ୍ରତିଯୋଗିତା କରୁଥ୍‌ଲେ ! 
ପ୍ରତିଯୋଗିତାରେ କୃତକାର୍ଯ୍ୟ ହେଉଥ୍‌ବରା ସୈନ୍ୟ ସାମନ୍ତଙ୍କୁ ପୂରସ୍କାର 
ଦେଉଥ୍‌ଲେ । ଏହାଦ୍ଵାରା ସେମାନଙ୍କ ମଧ୍ଯରେ ଉତ୍ସାହ ବଢୂଥ୍ଲା । ଏପରିକି 
ଜୀବନକୁ ବାଜି ଲଗେଇ ରାଜାଙ୍କ ପାଇଁ ସେମାନେ ଲଢ଼ିବାକୁ ପଛଉ ନ 
ଥ୍ଲେ |! 

ଜୟପୂରର ମହାରାଜା କୃଷ୍ଣଦେବ ମଧ୍ଯ ନିଜ ରାଜ୍ୟ ବଢ଼େଇବାକୁ 
ଚାହିଁଲେ । ଏଥ୍ପାଇଁ ସେ ସୁବଳୟା ଜୟ କରିବାର ଚେଷ୍ଟାରେ ରହିଲେ । 
ସୁବିଧା ଦେଖ୍‌ ସେ ସୁବଳୟାକୁ ନିଜ ପାଇକ ସେନା ପଠାଇଲେ | ଭୀଷଣ 
ଯୁଦ୍ଧ ହେଲା । ଯୁଦ୍ଧରେ ସୁବଳୟା ସେନା ପରାସ୍ତ ହେଲେ । ରାଜା ଅର୍ଜୁନ 
ମଲ କଙ୍କୁ ହତ୍ୟା କରାଗଲା | 


ସୁବଳୟା ରାଜ୍ୟ ଜୟପୁରରେ ସାମିଲ୍‌ ହେଲା । ମହାରାଜା 
କୃଷଦେବ ସୁବଳୟାର ରାଜାଙ୍କୁ ଜୟ କରି ହତ୍ୟା କରିଥ୍ବାରୁ ମଲ୍ଲିକ ମଦନ 
ଉପୀଧ୍‌ ଧାରଣ କଲେ । ଏହାପରେ ଜୟପୁର ମହାରାଜାଙ୍କ ନାଆଁ ହେଲା 
ମଲ୍ଲିକ ମଦନ କୃଷ୍ଣଦେବ । 


ଜୟପୁରର ପାଇକ ସେନାଙ୍କ ଉପରେ ମହାରାଜା ଖୁବ୍‌ ଖୁସି 
ଥ୍ଲେ । କାରଣ ସେମାନଙ୍କ ଦ୍ଵାରା ସୁବଳୟା ରାଜ୍ୟ ଜୟ କରିବା ସମ୍ଭବ 
ହୋଇଥ୍‌୍ଲା । ଏଣୁ ମହାରାଜା ସେମାନଙ୍କୁ ପୁରସ୍କୃତ କରିବାକୁ ଚାହିଁଲେ । 
ପୁରସ୍କାର ରୂପେ ସେମାନଙ୍କୁ ଜାଗିରି ମିଳିଲା । ତା ଛଡ଼ା ପାଇକ 
ସେନାପତିଙ୍କ ରହିବା ନିମନ୍ତେ ସୁନ୍ଦର ଉଆସଟିଏ ତିଆରି ହେଲା । ଏହି 
ଉଆସଟି ତିଆରି ହୋଇଥ୍ଲା ଦେବଡଙ୍ଗର ନାମକ ସ୍ଥାନରେ । ମହାରାଜା 
ପାଇକ ସେନାପତିଙ୍କ ସେଠାରେ ରଖ୍‌ ତାଙ୍କୁ ସେଠାକାର ଶାସନ ଭାର 


ଦେଇଥ୍୍‌ଲେ। 


ପରମାନନ୍ଦ ପାତ୍ର ଥୁଲେ ଏହି ପାହାଡ଼ି ଇଲାକାର ଶେଷ ରାଜା । 
ତାଙ୍କର ପୁଅ ନ ଥଲେ । ଏଣୁ ସେ ମରିଯିବା ପରେ ୧୮୩୫ରେ ତାଙ୍କର 
ବିଧବା ରାଣୀ ଉମ୍ମ! ଦେବୀ କିଛିକାଳ ଶାସନ କଲେ । 

ସ୍ଵାମୀଙ୍କ ମୃତ୍ୟରେ ରାଣୀ ଭାଇ ପଡ଼ିଥ୍ଲେ ! ତା'ପରେ ବୟସ 
ଅଧ୍କ ହେବାରୁ ସେ ଆଉ ଶାସନ କାର୍ଯ୍ୟକୁ ପାରିଲେ ନାହିଁ | ଏଣୁ ଝିଅ 
ବାଙ୍ଗରା ଦେବୀଙ୍କୁ ଶାସନଭାର ଦେଇ ନିଶ୍ଚିନ୍ତ ହେଲେ । 


ଶାସନ କରିବାକୁ ହେଲେ ମନ୍ତ୍ରୀଟିଏ ଦରକାର । ଏଣୁ ରାଣୀ 
ବାଙ୍ଗ ରାଦେବୀ କୋୟା ପାଇକ୍କଙ୍କ ଭିତରୁ ମନ୍ତ୍ରୀ ବାଛିଲେ । କୋୟା ପାଇକ 
ଏମ୍‌ମା ରାଜୁ ହେଲେ ତାଙ୍କର ମନ୍ତ୍ରୀ । 


୧୮୪୮ ମସିହାର କଥା | ଜୟପୁରର ମହାରାଜା ଥୁଲେ ବିକ୍ରମ 
ଦେବ । ସେତେବେଳେ ରାୟଗଡ଼ ଏକ ଉପରାଜ୍ୟ ଥୁଲା | ସେହି ଉପରାଜ୍ୟ 
କଥା ବୃଝୁଥ୍ଲେ ମହାରାଜାଙ୍କ ପୁଅ । କୌଣସି କାରଣରୁ ବାପ ପୂଅଙ୍କର 
ପଡ଼ିଲା ନାହିଁ । ସବୁଚେଳେ ଗଣ୍ଡଗୋଳ ଲାଗି ରହିଲା । 

କଥାରେ ଅଛି, କଙ୍କଡ଼ାକୁ ଗୋଳି ପାଣି ସୂହାଏ । ଇଂରେଜ ତ 
ଏଇଆ ଚାହୁଁ ଥ୍ଲେ । ସେମାନେ କି ଏ ସୁବିଧା ଛାଡ଼ନ୍ତି ? ଜୟପୁରର 
ଶାସନଭାର ନିଜ ହାତକୁ ନେଇଗଲେ । କେବଳ ସେତିକିରେ କଥା ସରିଲା 
ନାହିଁ । ବିଶାଖାପାଟଣା ସହରକୁ ମଧ୍ଯ ରାଜଧାନୀ ଉଠାଇନେଲେ । 
ଜୟପୁରର ଶାସନ କଥା ବୃଝିବା ପାଇଁ ଜଣେ ପୁଲିସ ଅଧ୍କାରୀ ରହିଲେ ! 
ତାଙ୍କୁ ସୁଲେଟ୍‌ ସାହେବ ବୋଲି କୁହାଯାଉଥୁଲା ! 

ଶାସନର ସୁବିଧା ପାଇଁ ସୁଲେଟ୍‌ ସାହେବ ଗୋଟିଏ ସେନାବାହିନୀ 
ଗଢ଼ିଲେ । ତାର ନାଆଁ ହେଲା ‘ଶିବାଜୀ ସେନା’ | ଏହି ସେନା ବାହିନୀରେ 
ବଛା ବଛା ସୈନ୍ୟ ରହିଲେ | ସେମାନଙ୍କୁ ଉପଯୁକ୍ତ ତାଲିମ୍‌ ଦିଆଗଲା । 
ଯଥେଷ୍ଟ ଅସ୍ତ ଶସ୍ତ୍ର ମଧ୍ୟ ଦିଆଗଲା । କୌଣସି ସ୍ଥାନରେ ଗଣ୍ଡଗୋଳର 
ଖବର ମିଳିଲେ ତତ୍କ୍ଷଣାତ୍‌ ସେଠାକୁ ସେନାବାହିନୀ ଯାଇ ଦମନ 

କରୁଥ୍ଲେ | ଏଥ୍ପାଇଁ ସେନାବାହିନୀକୁ ସବୁବେଳେ ଢାଗତିଆର ହୋଇ 
ରହିବାକୁ ପଡୂଥ୍ଲା | 

ଇଂରେଜମାନେ ଜୟପୂରର ଶାସନ ଭାର ମହାରାଜାଙ୍କ ହାତରୁ 
କାଢ଼ିନେଲେ | ପୁଣି ଅନ୍ୟଠିକି ରାଜଧାନୀ ଉଠାଇ ନେଲେ । ସୁଲେଟ୍‌ 
ସାହେବଙ୍କୁ ଜୟପୁରର ଶାସନ ଦାୟିତ୍ଵ ଦେଲେ । ସୁଲେଟ୍‌ ସାହେବ ମଧ୍ଯ 
ନିଜର ସେନା ରଖ୍ଲେ । ଏହି ସବ୍ର କାରଣରୁ ଜୟପୂର ମହାରାଜା 
ଇଂରେଜଙ୍କ ଉପରେ ବିରକ୍ତ ଥଲେ । ତା ଛଡ଼ା ଥାଟରାଜଢା, ଜମିଦାର ଓ 
ମୁଠାଦାର, ଏପରିକି ପ୍ରଜାମାନେ ମଧ୍ଯ ତାତି ଉଠିଲେ । ହେଲେ ଇଂରେଜ 
ଶାସନରେ ପାଟି ଫିଟଉଚି କିଏ ? ମନେ ମନେ ସଭିଏଁ ରକ୍ତ ଚାଉଳ 
ଚୋବେଇ ଚୂୃପ୍‌ ହୋଇ ରହିଲେ । 


ems ~~ 


ମାଲକାନଗିରି ନିକଟରେ ଗୋଟିଏ ଛୋଟ ରାଜ୍ୟ ଥୁଲା । ତାର 
ନାଆଁ ଥ୍ଲା ରମ୍ପା ଚୋଡ଼ବରମ୍‌ । ସେତେବେଳେ ଛୋଟ ଛୋଟ ରାଜ୍ୟର 
ରାଜାଙ୍କୁ କୁହାଯାଉଥ୍‌୍ଲା ଥାଟରାଜା । ସେଠାକାର ଥାଟରାଜା ଥଲେ 
ମାନସୁବେଦାର । ଇଂରେଜ ସରକାରଙ୍କ ଅବକାରୀ ଆଇନକୁ ସେ ମାନୁ 
ନ ଥ୍ଲେ । ସେଥ୍ପାଇଁ ସେ ଇଂରେଜ ବିରୋଧରେ ବିଦ୍ରୋହ ଆରମ୍ଭ କଲେ । 
ଏଣୁ ସେଠାକାର ପ୍ରଜାମାନେ ସରକାରଙ୍କୁ କୌଣସି ରାଜସ୍ଵ ଦେଉ ନ 
ଥ୍ଲେ 

ଆଗରୁ କୁହାଯାଇଛି ଯେ, ଜୟପୁରର ମହାରାଜା ପାହାଡ଼ି ଇଲାକା 
ସୂବକୟା ଜୟ କରିଥ୍‌ଲେ | ସେହି ଅଞ୍ଚଳକୁ ସେ ପାଇକ ସେନାପତିଙ୍କୁ 
ଜାଗିରି ସ୍ଵରୂପ ଦେଇଥ୍‌ଲେ । ଏପରିକି ସେଠାକାର ଶାସନଭାର ମଧ୍ୟ 

ତାଙ୍କୁ ଅର୍ପଣ କରିଥ୍‌ଲେ । ସେହି ଇଲାକାର କୋୟାରାଣୀ ଥ୍ଲେ ବାଙ୍ଗରା 
ଦେବୀ ! 


ବାଙ୍ଗରାଦେବୀ ଇଂରେଜଙ୍କ ଉପରେ ଭୀଷଣ ରାଗିଥ୍‌ଲେ | ତା'ର 
କାରଣ ହେଲା ଏହିପରି । 


୧୮୫୫ ମସିହା |! ବିଜୟା ଦଶମୀ ଦିନର ଘଟଣା । 
ମାଲକାନଗିରିର ଏକ ମସ୍ତବଡ଼ ପଡ଼ିଆ । ପଡ଼ିଆଟି ଲୋକ ଗହଳିରେ 
ପୂରି ଯାଇଛି ! ଯୁଆଡ଼େ ଅନାଇଲେ ସେଆଡ଼େ ଦେଖାଯାଉଛି ଅସୂମାରି 
ମଣିଷଙ୍କର ମୁଣ୍ଡ । ହେଲେ ଏତେ ଟିକିଏ ପାଟି ନାହିଁ କି ଗୋଳ ନାହିଁ । 
ସଭିଏଁ ଚୂପ୍ଚାପ ଅନେଇଛନ୍ତି ଆଗକୁ । ଆଖ୍ରେ ଯେପରି ପଲକ 
ପଡୁନାହିଁ । 

ଆଗରେ ଚାରୋଟି ବଡ଼ ବଡ଼ କାଠର ଖମ୍ବ ପୋଡା ଯାଇଛି । 
ଚାରି ଜଣ ପୁରୂଷ ଓ ସ୍ତ୍ରୀ ଲୋକଙ୍କ ମୁଣ୍ଡ ବାଳକୁ ଶକ୍ତ ଭାବରେ ବାଛି 
ଦିଆଯାଇଛି ସେ କାଠ ଖମ୍ବରେ | ସେମାନଙ୍କ ମୁହଁ ଶେତା ପଡ଼ିଯାଇଟି | 
ସତେ ଯେମିତି ସେମାନଙ୍କ ଦେହରେ ଟୋପାଏ ହେଲେ ରନ୍ଧ ନାହିଁ ! 
ଆଖ୍ରେ ମରଣର ଭୟ | 


ଆଦିବାସୀମାନଙ୍କର ଦଶହରା ପର୍ବ । ଏହି ପର୍ବରେ ପୀଠ ଦେବତା 
ମାଣିକେଶ୍ଵରଙ୍କୁ ପୂଜା ଅର୍ଚ୍ଚନା କରିବାଡୁ ହେବ । ପୂଜା ସ୍ଵରୂପ ମଣିଷ 
ବଳି ଦେବାର ବ୍ୟବସ୍ଥା ! ମାଲକାନଗିରି, ପଦୁଗିରି, କୋରୁକେଭ୍ଡା, ମୋଟୁ 
ଓ ପଡ଼ିଆ ଆଦି ଇଲାକାର ଆଦିବାସୀ ସ୍ଦାରମାନେ ଠିଆ ହୋଇଛନ୍ତି | 
ସମସ୍ତଙ୍କ ଆଗରେ ଅଛନ୍ତି କୋୟାରାଣୀ ବାଙ୍ଗରାଦେବୀ ! 


୧୭ 


Digitized by srujanika@gmail.com 


ବାଜା ବାଛି । ବଳି ଦେବାକୁ ଘାତକମାନେ ଖଣ୍ଡା ଧରି ଠିଆ 
ହୋଇଛନ୍ତି । ସର୍ଫାରମାନେ ଅପଲକ ଆଖ୍ରେ ଅନେଇ ରହିଛନ୍ତି ରାଣୀଙ୍କ | 
ଘାତକମାନେ ରାଣୀଙ୍କ ଇସାରାକୁ ଅପେକ୍ଷା କରିଛନ୍ତି । ଇସାରା ପାଇଲା 
ମାତ୍ରେ ବଳି ଚଢ଼େଇଦେବେ । 


ସେତିକିବେଳେ ହଠାତ୍‌ ଜଣେ ସାହେବ ସେଠି ପହଞ୍ଚୁଗଲେ । 
ସାଙ୍ଗରେ ତାଙ୍କର ଥାଆନ୍ତି ଗୋରା ପଲଟଣ । ସମସ୍ତଙ୍କ ହାତରେ ବନ୍ଧୁକ | 
ସେ ହେଉଛନ୍ତି ପଇଟଣର ସେନାପତି କ୍ୟାପ୍‌ଟେନ୍‌ ମ୍ୟାକ୍ନୀଲ୍‌ | 


ଚାରି ଆଡ଼କୁ ଆଖ୍‌ ବୁଲେଇ ନେଇ କଥାଟା ବୂଝି ନେଲେ 
କ୍ୟାପଟେନ୍‌ ମ୍ୟାକ୍ନୀଇ୍‌ | ଖୁବ୍‌ ଜୋର୍‌ରେ ପାଟି କରି ଉଠିଲେ ! କହିଲେ 
- “ବନ୍ଦ କର ବାଜା | ବନ୍ଦ କର ବଳି ।” 


ସାହେବଙ୍କ ପାଟିରେ ବାଜା ବନ୍ଦ ହୋଇଗଲା | ସମସ୍ତେ ଅନେଇ 
ରହିଲେ ରାଣୀଙ୍କ ମୁହଁକୁ । 


ରାଣୀ ବାଙ୍ଗରା ଦେବୀ ସାହେବଙ୍କ ୍ଧିଝାଇଲେ । କହିଲେ - 
“ ଆଜି ନୁହେଁ, କାହିଁ କେତେ କାଳରୁ.ଅଆମମର ଏ ପ୍ରଥା ଗଡ଼ି ଆସୁଛି । ଏ 
ଓାଲୁପୁ' ଯାତ୍ରାରେ ବଜି ନ ଦେଲେ ଦେବତା ଭାରି ରାଗିବେ । ଲୋକଙ୍କର 
ଅମଙ୍ଗଳ ଘଟିବ । ରାଇଜର ନାହିଁ ନଥ୍ବା କ୍ଷତି ହେବ ।”? 


ସାହେବ ରାଣୀଙ୍କ କଥା କିଛି ଶୁଣିଲେ ନାହିଁ । କଡ଼ା ସ୍ଵରରେ ତାଗିଦ୍‌ 
କରି କହିଲେ - ˆ 'ଏହା ହେଉଛି ତମମାନଙ୍କର ଅନ୍ଧ ବିଶ୍ଵାସ । ଲୋକଙ୍କୁ 
ମାରିବାକୁ ତମେ କିଏ ? ଏ ଅଧ୍କାର ତମକୁ ଦେଲ। କିଏ ? ଏହା 

ବେଆଇନ୍‌ । ମୁଁ ଆଦେଶ ଦେଉଛି ସେମାନଙ୍କୁ ତୂରନ୍ତ ଛାଡ଼ିଦିଅ । ନ ହେଲେ 
ମଣିଷ ମାରିବା ଅପରାଧରେ ତମମାନଙ୍କୁ କଠିନ ଦଣ୍ଡ ମିଳିବ ।” 


ରାଣୀ ବାଙ୍ଗରାଦେବୀଙ୍କ ରାଗ ପଞ୍ଚମକୁ ଉଠିଗଲା | ଏ ତ କମ୍‌ 
ଅପମାନର କଥା ନୁହେଁ ? ପ୍ରଜାମାନଙ୍କ ଆଗରେ ପୂଣି ରାଣୀଙ୍କ 
ଅପମାନ ? ସର୍ଦଦାରମାନଙ୍କ ମନରେ ତାଙ୍କ ପ୍ରତି ଭକ୍ତି ଭାବ ରହିବଟି ? 
ପ୍ରକାମାନେ ତାଙ୍କୁ ମାନିବେ ତ ? ଏମିତି କେତେ କଥା ତାଙ୍କ ମନକୁ 
ଆସିଲା । ହେଲେ ସେ କରିବେ କ'ଣ ? ଏତେ ବଡ଼ ଗୋରା ପଲଟଣ 
ସାଥ୍‌ରେ ସେମାନେ ଯୁଝିପାରିବେ ତ ? ପୁଣି ସେମାନଙ୍କ ହାତରେ ଅଛି 
ଗୁଳି ଭରା ବନ୍ଧୁକ । 


ମନର ରାଗ ମନରେ ମାରି ରାଣୀ ବନ୍ଧା ହୋଇଥ୍‌ବା ଲୋକଙ୍କୁ 
ଫିଟେଇ ଦେବାକୁ କହିଲେ । 


ସେନାପତି କ୍ୟାପ୍‌ଟେନ୍‌ ମ୍ୟାକ୍ନୀଲ୍‌ଙ୍କ ଆଦେଶ ଅନୁସାରେ ଜମା 
ହୋଇଥ୍ବା ଲୋକେ ଘରକୁ ଫେରିଗଲେ । ରାଣୀ ମଧ୍ୟ ତାଙ୍କ ଦଳବଳ 
ନେଇ ଫେରିଗଲେ ଦେବଗଡ଼ ଉଆସକୁ | 


ଏଥ୍‌ରେ ରାଣୀଙ୍କୁ ଭାରି ଅପମାନ ହେଲା । ସେ ଏ ଅପମାନର 
ପ୍ରତିଶୋଧ ନେବାକୁ ବାଟ ଖୋଜୂଥ୍‌ଲେ | ରମ୍ପା ଛୋଡ଼ଭରମ୍‌ର ଆଟରାଜା 
ମାନସୁବେଦାର ଇଂରେଜଙ୍କ ଅବକାରୀ ଆଇନକୁ ମାନିଲେ ନାହିଁ ବୋଲି 
ଆଗରୁ କୁହାଯାଇଛି । ସେଠାକାର ପ୍ରଜାମାନେ ମଧ୍ୟ ଇଂରେଚ୍ଚଙ୍କୁ ରାଜସ୍ଵ 
ଦେଉ ନଥ୍ଲେ ! ମାନସୁବେଦାର ଇଂରେଜ ବିରୋଧରେ ବିଦ୍ରୋହ ଆରମ୍ଭ 
କରି ଦେଇଥ୍‌ଲେ ! 

ରାଣୀ ବାଙ୍ଗରା ଦେବୀ ଦେଖ୍ଲେ, ଏ ସୁଯୋଗ ହାତଛଡ଼ା କରିବାର 
ନୁହେଁ । ଏଣୁ ସେ ମାନସୁବେଦାରଙ୍କ ସହିତ ବନ୍ଧତା ବାନ୍ଧିବାକୁ ଇଚ୍ଛା କଲେ । 
ସେ ଜାଣିଥ୍୍‌ଲେ, ଏ କାମ ପାଇଁ ସାଧାରଣ ଲୋକ ହେଲେ ଚଳିବ ନାହିଁ 
ଯିଏ ଏ କାମ କରିବ ସେ ରାଜନୀତି ଜାଣିଥ୍‌୍ବ । ବୃବିଆ ହେଇଥ୍ବ | 
ଖଣ୍ଡା ତରୁଆଲ୍‌ ଚଳେଇ ପାରୁଥ୍ବ । ଖାଲି ସେତିକି ନୁହେଁ, ବିଶ୍ଵାସୀ ମଧ୍ୟ 
ହେଇଥ୍‌ବ | 


ବହୁତ ଭାବିଚିନ୍ତି ଶେଷରେ ସେ ଏ ଦାୟିତ୍ଵ ଜଣକୁ ଦେବାକୁ ଠିକ୍‌ 
କଲେ । ସେ ହେଲେ କୋୟା ଯୁବକ ତାମାଡ଼ୋରା । 


ତାମାଡ଼େ।ରା ଥାଟ ରାଜାଙ୍କ ପାଖକୁ ଦୂତ ହୋଇଗଲେ । 
ମାନସୁବେଦାରଙ୍କ ସହ ଅନେକ ଆଲୋଚନା ପରେ ତାଙ୍କୁ ରାଜି 
କରାଇଲେ ! ଏଣିକି ରାଣୀଙ୍କର ମିତ ହେଲେ ମାନସୂବେଦାର । ରାଣୀଙ୍କ 
ନଜରରେ ତାମାଡ଼ୋରାଙ୍କ ସମ୍ମାନ ଆହୁରି ବଢ଼ିଗଲା । 


ସେତେବେଳେ ଗୋଲକୋଣ୍ଡା ରାଜ୍ୟର ବିଦ୍ରୋହୀ ନେତା ଥ୍ଲେ 
ସାଉଚ୍ତା ଭୂପତି । ରାଣୀ ବାଙ୍ଗରାଦେବୀ ତାଙ୍କ ସହ ମଧ୍ୟ ମିତ୍ରତା 
କରିଥ୍ଲେ |! ଏହାର ଉଦ୍ଦେଶ୍ୟ ହେଲା, ମାନସୁବେଦାର ଏବଂ ସାଉନ୍ତା 
ରୂପତିଙ୍କ ସାହାଯ୍ୟରେ ଇଂରେଜ ବିରୁଦ୍ଧରେ ଲଢ଼ିବା ! 


ଏହା ଛଡ଼ା ରୋହିଲା ସେନାବାହିନୀ ମଧ୍ୟ ରାଣୀଙ୍କ ସହିତ ଯୋଗ 
ଦେଇଥ୍‌ଲେ । ଏହି ରୋହଲା ସେନା ଥ୍ଲେ ହାଇଦରାବାଦ ନିଜ୍ାମଙ୍କ 
ଏକ କରଦ ରାଜ୍ୟ ଭଦ୍ରାଞ୍ଚଳର । ରାଣୀଙ୍କ କଥାରେ ମନ୍ତ୍ରୀ ଏମ୍‌ମା ରାଜୁ 
ସେମାନଙ୍କୁ ନିମନ୍ତ୍ରଣ କରି ମାଲକାନଗିରି ଆଣିଥ୍‌ଲେ:। 

ଇଂରେଜ ସରକାରଙ୍କ ସହ ଯୁଦ୍ଧ କରିବାକୁ ରାଣୀ ବିଦ୍ରୋହୀମାନଙ୍କ 
ଏକାଠି କରୁଥ୍ଲେ । ସେ ଏଥ୍‌ରେ ବ୍ୟସ୍ତଥ୍ବାବେଳେ ତାଙ୍କ ବିରୂଦ୍ଧରେ 
ଉଆସରେ ଷଡ଼ଯନ୍ତ୍ର ଚାଲିଥୁଲା । ରାଣୀ ଏହା ଜାଣି ପାରି ଷଡ଼ଯନ୍ତ୍ର କାରୀଙ୍କୁ 
ଦଣ୍ଡ ଦେଇଥ୍‌ଲେ । 


ସେତେବେଳେ ନରସିଂହପାଟଣାରେ ଇଂରେଜ ସରକାରଙ୍କ 
ଏଜେଣ୍ଟ୍‌ ରୀଡ଼୍‌ ସାହେବ ଥାଆନ୍ତି । ଦଣ୍ଡ ପାରଥ୍‌ବା ଷଡ଼ଯନ୍ତ୍ରକାରୀମାନେ 
ସେଠାକୁ ଯାଇ ସାହେବଙ୍କ ଆଗରେ ଫେରାଦ ହେଲେ । ରାଣୀଙ୍କର 
ବିଦ୍ରୋହ ବିଷୟରେ ତାଙ୍କୁ ସବୁକଥା ଜଣାରଲେ ! ସାହେବ ମଧ୍ୟ 
ସେମାନଙ୍କଠାରୁ ବିଦ୍ରୋହୀମାନଙ୍କ ବିଷୟରେ ଟିକିନିଖ୍‌ କଥା ବୁଝିଲେ । 
ସେ ଜାଣିବାକୁ ପାଇଲେ ରାଣୀ ହେଉଛନ୍ତି ମୁଖ୍ୟ । ତାଙ୍କରି ଚେଷ୍ଟାରେ 
ମାନସୁବେଦାର, ସାଉନ୍ତା ଭୂପତି ଓ ରୋହିଲା ସେନା ଇଂରେଜ ସରକାରଙ୍କ 
ବିରୁ୍ଧରେ ମୁଣ୍ଡ ଟେକିଛନ୍ତି । ଏଣୁ ସେ ରାଣୀଙ୍କ ଆଗ ଜବତ୍‌ କରିବାକୁ 
ଚାହିଁଲେ । 


ରୀଡ଼୍‌ ସାହେବ ଶିବାଜୀ ସେନା ଧରି ମାଲକାନଗିରି ଚାଲିଲେ । 
ସେଠାରେ ପହଞ୍‌ ରାଣୀଙ୍କ ସେନା ଉପରେ ଚଢ଼ଉ କଲେ । ଭୀଷଣ ଯୁଦ୍ଦ 
' ହେଲା । ଉଭୟ ପକ୍ଷର ସେନା ମଲେ ଓ ଆହତ ହେଲେ । କିନ୍ଧୁ ଶେଷରେ 
ରୀଡ଼୍‌ ସାହେବ ଜିତିଲେ । ରାଣୀଙ୍କ ସେନା ପରାସ୍ତ ହେଲେ ! ମନ୍ତ୍ରୀ ଏମ୍‌ମା 
' ରାଜୁ ବନ୍ଦୀ ହେଲେ ! ଭବିଷ୍ୟତରେ ଗଣ୍ଡଗୋଳ ନ କରିବାକୁ ରାଣୀ ରୀଡ଼୍‌ 
! ସାହେବଙ୍କୁ ଲେଖ୍‌ ଦେଲେ । ଏହାଦ୍ଵାରା ବିଦ୍ରୋହ ମାନ୍ଦା ପଡ଼ିଗଲା । 

ଏହାପରେ ୧୮୬୫ ମସିହାରେ ଇଂରେଜ ସରକାର ସେ ଅଞ୍ଚଳର 
ଶାସନଭାର ହାତକୁ ନେଲେ । ଶାସନର ସୁବିଧା ପାଇଁ କେତୋଟି ପୂଲିସ 
ଥାନା ମଧ୍ୟ ବସାଇଲେ । 

ରାଣୀଙ୍କ ସେନାଙ୍କୁ ପରାସ୍ତ କରି ଇଂରେଜ ସରକାର ନିଶ୍ଚିନ୍ତ ହେଲେ 
ନାହିଁ । ମାନସୁବେଦାରଙ୍କୁ କିପରି ଜବତ୍‌ କରିବେ ସେଥ୍ପାଇଁ ଚେଷ୍ଟା 
କରୁଥ୍ଲେ । ସେ ସୁଯୋଗ ମଧ୍ୟ ରଂରେଜଙ୍କୁ ମିଳିଗଲା । ଚିନ୍ତାପଲ୍ଲୀ 
ଜଙ୍ଗଲରେ ଉଦୟ ପକ୍ଷର ସେନାଙ୍କ ଭେଟ ହେଲା । ଲଚ଼େଇରେ 
ମାନସୁବେଦାର ପରାସ୍ତ ହେଲେ । ତାଙ୍କୁ ବରହମ୍‌ପୁର ଜେଲ୍‌ରେ ବନ୍ଦୀ 
କରି ରଖାଗଲା । 


ବିଦ୍ରୋହୀ ନେତାଙ୍କର ଏ ଅବସ୍ଥା ଦେଖ୍‌ କୋୟାବୀର ତାମାଡ଼ୋରା 
ବିପଦ ମଣିଲେ । ସେ ନିଜାମଙ୍କ ରାଜ୍ୟକୁ ଲୁଚି ପଳେଇଗଲେ । ତେବେ 
ସେ କୌଣସି ଗୋଟିଏ ଜାଗାରେ ରହୁ ନଥ୍‌ଲେ । କେବେ ଚିନ୍ଧରରେ 
ରହୁଥ୍ଲେ ତ କେବେ କୋନାଭରମ୍ଠି ରହୁଥ୍ଲେ । ବାହାରେ ରହିଲେ 
ମଧ୍ୟ ସେ ମାଲକାନାଗିରିର ଖବର ରଖୁଥ୍‌ଲେ | ଇଂରେଚ୍ଚଙ୍କ କାର୍ଯ୍ୟକଳାପ 
ବିଷୟରେ ଜାଣିବାକୁ ପାଉଥ୍ଲେ ! 


୧୮୭୨ ମସିହାର କଥା । ରାଣୀ ଲୁଚି ଛପି ମାଇକାନଗିରି 
ଉଆସରୁ ପଳେଇଗଲେ | ରାତାରାତ୍‌ ସେ କୋନାଭରମ୍ରେ ପହଞ୍ଲେ | 
ସେତେବେଳେ ତାମାଡ଼ୋରା କୋନାଭରମ୍‌ରେ ଥାଆଚ୍ତି । ରାଣୀ ତାଙ୍କ 
ସହ ବି ଦ୍ରୋହ ସଂପର୍କରେ ଆଲେ।ଚନ। କଲେ | ପରେ ରାଣୀ 


mes os 


ମାଲକାନଗିରି ଫେରିଯାଇଥ୍‌ଲେ । କିଛିଦିନ ପରେ ତାଙ୍କର ମୃତ୍ୟୁ ହେଲା । 

ଆଗରୁ କୁହାଯାଇଛି ଯେ, ଲୋକଙ୍କ ଉପରେ ପୁଲିସର ଅତ୍ୟାଚାର 
ଦିନକୁ ଦିନ ବଳି ପଡ଼ିଲା । ଏଣୁ ତାମାଡ଼ୋରା ସ୍ଥିର ହୋଇ ରହିପାରିଲେ 
ନାହିଁ । ଲୋକଙ୍କୁ ମତେଇ ସେ ପୋଦିଆ ପୁଲିସ୍‌ ଥାନା ଦଖଲ କଲେ । 


ଏହାପରେ ହାଇଦରାବାଦରୁ ଗୋରା ପଲଟଣ ଆସିଲେ । 
ସେମାନଙ୍କ ସହ ଯୁଦ୍ଧ କରି ତାମାଡ଼ୋରା ମଧ୍ୟ ଜିତିଲେ । ଲୋକେ ତାଙ୍କୁ 
ଦକ୍ଷିଣ ମାଲକାନଗିରିର ରାଜା ବୋଲି ମାନିଲେ । ଯୁଦ୍ଧରେ ଜିତିଥ୍‌ବାରୁ 
ଲୋକେ ଖୁବ୍‌ ମଉଜ ମଜଲିସ୍‌ କଲେ । ଏହିପରି ଦୂଇ ମାସ କଟିଗଲା । 


ହେଲେ ଏ ଆନନ୍ଦ ବେଶିଦିନ ରହିଲା ନାହିଁ । ମାତ୍ର ଦୁଇଟି ମାସ 
ପରେ ଲୋକଙ୍କ ମୁହଁରୁ ହସ ଲିଭିଗଲା । ଆନନ୍ଦ ଉତ୍ସବ ମଉଳିଗଲା । 
ଜୟ ଜୟକାର ଧ୍ଵନି ଶୁଣିବାକୁ ଆଉ ମିଳିଲା ନାହିଁ । ଭୟ ଓ ଆଶଙ୍କାରେ 
ଲୋକେ ଦିନ କାଟିଲେ । ଶୁଣିବାକୁ ମିଳିଲା, ପୁଣି ଫଉଜ ନେଇ ଇଂରେଜ 
ଆସୁଛି ଲଢ଼େଇ କରିବାକୁ । ଏଥର ଆଣୁଛି ଅଧ୍କ ଫଉଜ୍‌, ଗୁଳି-ଗୋଳା 
ଆଉ ବନ୍ଧୁକ । 


ଯୁଦ୍ଧରେ ହାରି ମ୍ୟାକ୍‌ୟେଡ଼୍‌ ପଳାଇ ଯିବା ପରେ ଇଂରେଜ 
ସରକାରଙ୍କର ଭାଳେଣି ପଡ଼ି ଯାଇଥଲା । କି ଉପାୟରେ କୋୟାମାନଙ୍କୁ 
ଜବତ୍‌ କରିବେ, ସେମାନଙ୍କ ବିଦ୍ରୋହକୁ ଦମନ କରିବେ — ସେହି କଥା 
ଦିନରାତି ଆଲୋଚନା କରୂଥ୍‌ଲେ ସେମାନେ । ଶେଷରେ ଠିକ୍‌ ହେଲା 
ଅଧ୍କ ସଂଖ୍ୟାରେ ସୂଶିକ୍ଷିତ ସୈନ୍ୟ ନ ପଠେଇଲେ ଜିତିବା ଅସମ୍ଭବ । 
ଏଣୁ ଖୁବ୍‌ ବଡ଼ ଫଉଜ ଆଣି ପହଞ୍ଚଲେ ମାଲକାନଗିରିରେ । 

ତାମାଡୋରା ଜୀବନକୁ ପାଣି ଛଡ଼େଇ ଲଢ଼ିଲେ | ଆଉ ଲଢ଼ିଲେ 
ତାଙ୍କ କୋୟାସାଥୀମାନେ । ହେଲେ ଖାଲି ଧନୂଶର ହାତରେ ଧରି 
ସେମାନେ କେତେବେଳଯାଏ ବୀ ଏତେ ବଡ଼ ଫଉଜ ସାଙ୍ଗରେ 
ଲଢ଼ିପାରିବେ ? 


ଦେଖୁ ଦେଖୁ ଜଣକ ପରେ ଜଣେ କୋୟାବୀର ଟଳି ପଡ଼ିଲେ । 
ଧୀରେ ଧୀରେ ବିଦ୍ରୋହୀଙ୍କ ସଂଖ୍ୟା କମି ଆସିଲା ! ବିଜୟର ଆଶା ନ 
ଦେଖ୍‌ ତାମାଡ଼ୋରା ରମ୍ପା ଜଙ୍ଗଲକୁ ପଳେଇ ଯାଇ ଲୂଚିଲେ ! ତାଙ୍କର 
ଯେଉଁ ସାଥୀ ଧରା ପଡ଼ିଲେ ସେମାନେ ବନ୍ଦୀ ହେଲେ ବା ହାଣ ଖାଇଲେ । 


ଇଂରେଜ ସରକାର ଜାଣିଥ୍‌ଲେ, ଯେ ପର୍ଯ୍ୟନ୍ତ ତାମାଡ଼ୋରା ଧରା 
ପଡ଼ି ନାହିଁ ସେ ଯାଏ ସେମାନଙ୍କ ପାଇଁ ବିପଦ ରହିଛି । ବିଦ୍ରୋହର ନେତାକୁ 
ଛାଡ଼ି ଦେଲେ ପୁଣି ବିଦ୍ରୋହ ମୁଣ୍ଡ ଟେକିବ । ସେତେବେଳେ ସମ୍ଭାଳିବା 
ଅସମ୍ଭବ ହୋଇପଡ଼ିବ । ସବ୍ର ନାଟର ଗୋବର୍ଵନ ତାମାଡ଼ୋରା । ଯେପରି 
ହେଲେ ତାକୁ ଧରି ଉଚିତ ଶାସ୍ତି ଦେବାକୁ ହେବ । ତା'ହେଲେ କେହି 
କେବେହେଲେ ଆଉ ବିଦ୍ରୋହ କରିବାକୁ ସାହସ କରିବେ ନାହିଁ । 


ଫଉଜ୍ଚ ହାତରେ ଧରା ଦେବାକୁ ତାମାଡ଼ୋରାଙ୍କୁ କୁହାଗଲା ! 
ହେଲେ ସେ ଥଲେ ଭିନ୍ନ ପ୍ରକାରର ମଣିଷ । ଅନ୍ୟାୟ ଅତ୍ୟାଚାର ବିରୁଦ୍ଧରେ 
ସେ ଲଢ଼େଇ କରି ଆସିଛନ୍ତି । ଏବେ ପୂଣି ଛାର ଜୀବନ ପାଇଁ ସେ ଧରା 
ଦେବେ ? ନାଁ - ସେକଥା ହୋଇପାରିବା ନାହିଁ | ଏହାଠାରୁ ମରଣ ଦରଂ 
ଶତଗୁଣେ ଭଲ । 

ଫଉଜଙ୍କ କଥା ଜଙ୍ଗଲରେ ବାଟି ଫେରି ଆସିଲା । ହେଲେ 
ତାମାଡ଼ୋରା ଜଙ୍ଗଲ ଭିତରୁ ପଦାକୁ ଆସିଲେ ନାହିଁ । 


ଫଉଜ କି ସହଜେ ଛାଡ଼ନ୍ତି 7 ଚାରିଆଡ଼ୁ ଅନବରତ ଗୁଳି ମାଡ଼ 
କଲେ । ଶେଷରେ ତାମାଡ଼ୋରା ଗୁଳିମାଡ଼ ଖାଇ ସେଇଠି ସେଇ ଜଙ୍ଗଲରେ 
ଟଳି ପଡ଼ିଲେ । 

ଏହା ହେଉଛି ୧୮୮୦ ସାଲ ଜୁଲାର ମାସର ଘଟଣା । 

ତାମାଡ଼ୋରା ମରିଗଲେ ସତ, ହେଲେ ଦେଶବାସୀଙ୍କୁ ଅନେକ 
କିଛି ଦେଇଗଲେ । ନ୍ୟାୟ ପାଇଁ ଯୁଝିବାକୁ ପ୍ରେରଣା ଦେଲେ । ଅନ୍ୟାୟ 

ବିରୁଦ୍ଧରେ ଲଢ଼ିବାକୁ ସାହସ ଦେଲେ ! ନିଜ ସ୍ଵାର୍ଥ କଥା ଟିନ୍ତା ନ କରି 
ଦେଶ ଓ ଦେଶବାସୀଙ୍କ ସ୍ଵାର୍ଥ ପାଇଁ ଜୀବନ ବଳି ଦେବାକୁ ଶିକ୍ଷା 
ଦେଇଗଲେ । 

ବଣ ପାହାଡ଼ରେ ଭର। ମାଲକାନଗିରି ମୁଲକରେ ଜନମି 
ସ୍ଵାଧୀନତା ପାଇଁ ସେ ନିଜ ଜୀବନ ବଳି ଦେଲେ। ତାଙ୍କର ଏହି ବଳିଦାନ, 
ତାଙ୍କ ଚିରକାଳ ଅମର କରି ରଖ୍ଥ୍ବ | 

